

संघर्ष से हासिल होती है सफलता

राज्य ब्यूरो, जम्मू : इंडियन इंस्टीट्यूट ऑफ मैनेजमेंट (आइआइएम) जम्मू ने नए 2019-21 बैच के विद्यार्थियों के लिए ओरिएंटेशन कार्यक्रम शुरू किया है। विद्यार्थियों के स्वास्थ्य और मानसिक विकास के लिए योग का सत्र हुआ। इसमें विभिन्न योगासन के बारे में जानकारी दी गई। वक्ताओं ने कहा कि संघर्ष और चुनौतियों को पार करने से सफलता मिलती है। योग का महत्व भी बताया गया। शनिवार को दूसरे दिन विद्यार्थियों को डिवीजनल कमिश्नर संजीव वर्मा, आइजी एमके सिन्हा से रूबरू होने का मौका मिला। छात्रों के मामलों के चेयरपर्सन डॉ. रश्मि रंजन परिदा ने कहा कि नए सत्र में आए विद्यार्थियों को ज्ञानवर्धक गतिविधियों के बारे में जागरूक किया जा रहा है। डिवीजनल कमिश्नर ने सामाजिक उद्योगों के बारे में बताया। अमूल और फैब इंडिया का जिक्र करते हुए उन्होंने कहा कि उद्यमी बनने के लिए बहुत चुनौतियों का सामना करना पड़ता है। इसके बाद ही सफलता मिलती है। उन्होंने कहा कि जिला प्रशासन



आइआइएम जम्मू के ओरिएंटेशन कार्यक्रम में नए बैच के विद्यार्थियों से रूबरू होते आइजी एमके सिन्हा और जम्मू के डिवीजनल कमिश्नर संजीव वर्मा • जागरण

के साथ मिल कर विद्यार्थी काम करें और स्थानीय समस्याओं को समझें ताकि उनके ज्ञान में इजाफा हो। आइजी जम्मू एमके सिन्हा ने जम्मू कश्मीर में जिनगी विषय पर विद्यार्थियों को अहम जानकारी दी। उन्होंने जम्मू कश्मीर के इतिहास, भौगोलिक स्थिति, जनसंख्या, कला,

संस्कृति, रणनीति के हिसाब से जम्मू कश्मीर के महत्व के बारे में बताया। उन्होंने कहा कि लोगों के व्यवहार का बेहतर प्रबंधन करना मौजूदा समय में एक चुनौती बन गया है। जिनटल स्टील एंड पावर लिमिटेड के प्रधान प्रदीप टंडन ने भी विद्यार्थियों से रूबरू हुए।